



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ: ១៤ . សសរ

សេចក្តីសម្រេច
ស្តីពី

ការបង្កើតក្រុមការងារសម្របសម្រួលបណ្តោះអាសន្ន
ដោះស្រាយវិវាទនៅតំបន់ប្រាសាទព្រះវិហារ

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រម លេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យអោយប្រើច្បាប់ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញអនុក្រឹត្យលេខ ១០ អនក្រ.បក ចុះថ្ងៃទី០៩ ខែកុម្ភៈ ឆ្នាំ២០០៧ ស្តីពីការបង្កើតគណៈកម្មាធិការ ទំនាក់ទំនងកម្ពុជា-ថៃ
- តាមសំណើរបស់រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ

សម្រេច

ប្រការ ១ : ត្រូវបានបង្កើតក្រុមការងារសម្របសម្រួលបណ្តោះអាសន្នដោះស្រាយវិវាទនៅតំបន់ប្រាសាទព្រះវិហារ ដែល មានសមាសភាពដូចរាយនាមខាងក្រោម:

- ១- ឯកឧត្តមនាយឧត្តមសេនីយ៍ **នាង ង៉ាត** រដ្ឋលេខាធិការក្រសួងការពារជាតិ ប្រធាន
- ២- ឯកឧត្តម **ឡុង វិសារណា** រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ អនុប្រធាន
- ៣- ឯកឧត្តម **ហួន សារ៉ាង** អនុប្រធានលេខាធិការដ្ឋានអចិន្ត្រៃយ៍នៃអាជ្ញាធរជាតិទទួលបន្ទុកកិច្ចការព្រំដែន សមាជិក
- ៤- ឯកឧត្តម **ប្រុក សារីរៀន** ប្រធានគណៈកម្មាធិការនីតិកម្មក្រសួងមហាផ្ទៃ សមាជិក
- ៥- ឯកឧត្តម **ព្រាហ្ម តាន់** អភិបាលខេត្តព្រះវិហារ សមាជិក
- ៦- ឯកឧត្តម **ហង្ស សុត** អគ្គនាយកនៃអាជ្ញាធរជាតិព្រះវិហារ សមាជិក
- ៧- ឧត្តមសេនីយ៍ទោ **ជា ម៉ីង** មេបញ្ជាការយោធាភូមិភាគទី ៤ សមាជិក
- ៨- ឧត្តមសេនីយ៍ទោ **ស្រី ឌីត** មេបញ្ជាការកងពលតូចអន្តរាគមន៍លេខ ១២ សមាជិក ។

ប្រការ ២ : ក្រុមការងារសម្របសម្រួលបណ្តោះអាសន្នដោះស្រាយវិវាទនៅតំបន់ប្រាសាទព្រះវិហារ មានភារកិច្ច ដូចតទៅ :

- កែសម្រួលកំណត់កងទ័ព ដើម្បីធ្វើឱ្យតំបន់ប្រាសាទព្រះវិហារ និងតំបន់វត្តកែវសិក្ខាធិរាជ្យៈ (វត្តប្រាសាទព្រះវិហារ) គ្មានវត្តមាន និងសកម្មភាពកងទ័ព ដើម្បីប្រក្សាយតំបន់នេះទៅជាតំបន់សន្តិភាព គោរពបូជាសាសនា និងទាក់ទាញទេសចរវប្បធម៌
- ពិនិត្យស្ថានភាពនៃការពង្រាយទីតាំងទ័ពនៅតាមបណ្តោយព្រំដែនកម្ពុជា-ថៃ
- ជាយន្តការសម្របសម្រួលការដោះមីនទ្វេភាគីកម្ពុជា-ថៃ (CMAA-TMAC) សំរាប់ប្រតិបត្តិការងាររបស់គណៈកម្មការចម្រុះខ័ណ្ឌសីមាព្រំដែនគោកកម្ពុជា-ថៃ សុទ្ធសាធ (J.B.C) ។ ការដោះមីននឹងធ្វើនៅតំបន់ដែលត្រូវវាស់វែង និងកំណត់ព្រំដែន ដែលគ្មានលក្ខណៈជាប្រតិបត្តិការយោធានោះទេ
- សម្របសម្រួលការងារ និងដោះស្រាយជាបន្ទាន់នូវបាតុភាពមិនប្រក្រតីដោយថាហេតុណាមួយ ដែលកើតនៅតំបន់ប្រាសាទព្រះវិហារ និងវត្តកែវសិក្ខាធិរាជ្យៈ (វត្តប្រាសាទព្រះវិហារ) សំដៅថែរក្សាសន្តិភាពសន្តិសុខ និងសណ្តាប់ធ្នាប់ ព្រមទាំងធានាវិធានការបង្ការទប់ស្កាត់នូវរាល់បាតុភាពផ្សេងៗ ដែលនឹងអាចកើតមានឡើង និងអាចប៉ះពាល់ដល់សន្តិសុខ និងស្ថេរភាពនៅតំបន់នោះ ។

ប្រការ ៣ : ក្រុមការងារសម្របសម្រួលបណ្តោះអាសន្នដោះស្រាយវិវាទនៅតំបន់ប្រាសាទព្រះវិហារ ដែលបានបង្កើតនេះ មានទីស្នាក់ការនៅក្នុងទីស្តីការក្រសួងការបរទេស និងសហប្រតិបត្តិការអន្តរជាតិ ។

ប្រការ ៤ : ក្រុមការងារនេះត្រូវបង្កើតក្រុមលេខាធិការអចិន្ត្រៃយ៍មួយ ដើម្បីអនុវត្តការងារនេះ ឱ្យមានប្រសិទ្ធភាព ។

ប្រការ ៥ : បទប្បញ្ញត្តិទាំងឡាយណា ដែលផ្ទុយនឹងសេចក្តីសម្រេចនេះត្រូវទុកជានិរាករណ៍ ។

ប្រការ ៦ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងមហាផ្ទៃ ប្រធានអាជ្ញាធរជាតិព្រះវិហារ រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នពាក់ព័ន្ធ និងសាមីខ្លួនដូចមានចែងក្នុងប្រការ១ ត្រូវទទួលបន្ទុកអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១២ ខែ សីហា ឆ្នាំ ២០០៨



សម្តេចអគ្គមហាសេនាបតីតេជោ ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ដូចប្រការ ៦
- រាជកិច្ច ✓
- ឯកសារ-កាលប្បវត្តិ